

Иман

ПӘЙГАМБӘРӘБЕЗ ТОРМЫШЫННАН

Юмартлык


Ул юмарт иде.

Бер тапкыр аңа матур чапан бүләк итәләр дә, ул аны намазга киеп чыга. Ләкин шунда ук, бер кеше бу чапанга кызыга һәм ул аны пәйгамбәребездән сорый. Пәйгамбәребез (с.г.в.) берсүзсез өенә кереп китә дә чапанын алыштыра һәм сораган кешегә тапшыра.

Ул әйбернең кечесен дә, зурысын да кызганмады. «Ярты хөрмә биреп булса да үзегезне уттан саклагыз!» - дип боерды. Бер бәдәви гарәп ислам динен кабул иткәч, пәйгамбәребез (с.г.в.) аны ике тау арасында урнашкан көтү янына китерә дә: «Күрәсеңме, Бу көтү синеке!» - дип, бәдәвине таң калдыра.

Пәйгамбәребез (с.г.в.) үзенәң гаиләсен дә юмартлыкка өйрәтә иде. Аларга сарык бүләк итәләр һәм пәйгамбәр аны мохтажларга таратырга куша. Кичен: «Тараттыгызмы?» - дип сорый. «Әйе, алгы боты гына калды», ди хатыны. Пәйгамбәребез (с.г.в.) аны дәресли: «Юк, алай димә, алгы ботыннан тыш бөтенесе калды диген!». Әйе, таратканы, бирелгәнә кала, чөнки Ахыйрәткә күчә, ә ахыйрәткә күчкән нәрсә нич югалмый.

Елмаюны да сәдака бирүгә тиңләп ул, күнелләренә күтәрәп булса да, юмартлык күрсәтергә өйрәттә. Без дә юмарт, комсыз-



лыктан азат, бүләшә торганнар-дан булуйк, шул вакытта Аллаһ бездән риза булып, иншәАллаһ!

* * *

Каләб ул савыт кебек, әгәр ул савыт иман, гыйлем, насыйхәтләр белән тулып, әдәб-әхлак илә зиннәтләнсә, әлбәттә, ул савыттан бары тик хәерлелек кенә чыга. Һәм киресенчә, йөрәк шик-шөбһәләр, явызлык, тәкәбберлек белән тулы булса, ул савыттан хәерле нәрсә түгел, бәлки явызлык чыга.

Кайбер көшөләр, йөрәк - күңелне, тән белән кыла торган эшләрдән аералар. Әгәр аңа: «Кылма инде бозыклык», -

дисәң, ул: «Минем күңелем чиста. Минем изгелегем, минем динем күңелемдә», - ди: «Мин динемне күңелемдә саклыйм, кешегә күрсәтеп йөрмим», - дип тә өстәп куя. Шул ук вакытта, ул бозык эшләр кылып йөри. Мөхтәрәм кардәшләрем, беркайчан да онытмыйк, кешенең кылган һәр эше, иң әвәл аның каләбе белән бәйле. Пәйгам-бәребезнең бер сәхәбәсе Әбү Нүрайра безгә каләб турында бик тә хикмәтле сүз әйтеп калдырган: «Йөрәк тәннең патшасы, башка әгъзалар аның гаскәре. Патша гаскәргә ни кушса, гаскәр шуны кыла». Шулай, кардәшләрем, күңел нинди, гамәл шундый. Күңелем чиста минем, дип бозыклык юлында йөрүчеләр, үзләренә бөртөрле аклану гына эзлиләр.

ВАКЫТНЫҢ КЫЙММӘТЕН АңЛАУ

Вакытның кыйммәте күп кенә Коръәндәгә аятьләрдә һәм Пәйгамбәребезнең (с.г.в.) хәдисләрендә килә. Аллаһы Тәгалә «Гаср» сүрәсендә вакыт белән ант итә. Күпчелек тәфсир-челәрнең сүзләренә караганда, бу вакытның әһәмиятен күрсәтү өчен шулай эшләнә. «Замана, дәвер, кич, икенде намазы, гасры белән ант итәм. 2. Дәрәсләктә, адәм баласы хәсрәт-тәдер, кадерле гомерен дөнья өчен генә әрәм итеп зур зарарлануда, кимчелектәдер. 3. Мәгәр Коръән өйрәткәнчә дәрәсләк белән чын иман китереп ислам динен кабул иткән, һәрвакыт изге гамәлләр кылган, хактан нич тә аерылмаска бер-берсен өндәшкән, һәм тормыш вә дин мәшәкәтләренә, килгән төрлө авырлыкларга, бәла-казаларга сабыр итәргә бер-берсен өндәшкән хак мөэминнәр генә зарарлануда, кимчелектә, хәсрәтле булмаслар», «Иртә»

сүрәсендә дә Аллаһ әйтә: «1. Төшкә хәтле булган вакыт белән ант итәм. 2. Вә төн белән ант итәм, һәркайчан ул төн караңгылыгы белән һәрнәрсәне капласа».

Пәйгамбәрнең тормышына күз салсак, аның һәрнәрсәгә догасы булган. Мәсәлән, эш башлар алдыннан укыла торган дога, ашар алдыннан, юлга чыкканда, авырганда укыла торган дога. Боларга карап та, пәйгамбәребезнең (с.г.в.) тормышында буш вакыт булмаганын аңлыйбыз. Беркөнне ул вақытын бушка уздырган кеше белән күрешмәде. Кирегә кайтканда ул аның белән күреште, чөнки ул вакытта нәрсәдер эшли иде. Аллаһ илчесе моны түбәндәгә сүзләр белән аңлата: «Кайбер көшөләр ике әйбернең кыйммәтен аңламыйлар: сәләмәтлек һәм вакыт, шуңа күрә алар югалтуларга дучар булалар» (Бохари).

Ә сез беләсезме?

ТӘУХИД ТУРЫНДА

1. Тәүхид рубубия. Ул - Аллаһ тәгалә барча нәрсәне халикы кылучы, ризыкландыручы, тергезүче вә үлекләндерүче - дип. Аңа ныклы ышану. Чөнки «Раббы нәрсәне теләсә, шуны эшли», - дип иман китерү була. Пәйгамбәребез галәйһиссәләм вакытында, хәтта Мәккә мәшрикләре дә бу тәүхидне танийлар иде, мәгънәсе: «Әгәр син алардан: «Сезне кем халикы кылды?», - дир сорасаң, алар, әлбәттә: «Аллаһ халикы кылды», - диячәкләр».

2. Тәүхид үлүһия. Ул: «Хакыйкәттә, бер Аллаһ сөбхәнәһү вә Тәгалә генә гыйбадәткә лаек» - дип ышану һәм кабул итү. Ошбу тәүхидне мәшрикләр кабул итмәделәр һәм шушы тәүхидтә пәйгамбәрләр белән алар арасында каршылык чыкты.

3. Тәүхид әл-әсмәә вә әс-сыйфаат. Ул - Аллаһ Тәгаләне Үзен Коръәндә һәм пәйгамбәребез галәйһиссәләм сөннәтендә сыйфатлаган күркәм исемнәр вә камил сыйфатлар белән сыйфатлау.

РАГАИБ КАНДИЛЕ (КИЧӘСЕ)

Аллаһ Тәгалә иманлы колларына мәрхәмәтле һәм шәфкатле булганы өчен, кайбер айларга, көннәргә һәм кичәләргә кыймәт бирде. Мөхәммәд (саллаллаһу алайһи вә сәлләм) өммәтенә бик мөбәрәк һәм бик фәзыләтле көн һәм кичәләр бүләк итте. Бу заманнарда (вакытларда) кылына торган догаларның, тәүбәләренң кабул ителәчәген белдәртте. Колларының күп гыйбадәт кылулары, дога һәм тәүбә итүләре өчен шундый заманнарны (вакытларны) сәбәп итте. Бу мөбәрәк һәм фәзыләтле көн һәм кичәләренң бер өлеше өч айлар исемен ташыган Рәжәб, Шәгбан һәм Рамазан айлары эчендәдер, Рагаиб, Миграж, Бәраәт һәм Кадер кичәләре бу айлар эчендә кыймәтле һәм тинчсез кичәләр.

Өч айлар буларак билгеле булган мөбәрәк айларның өвәлгесе булган Рәжәб ае да, бу кыймәтле заман (вакыт) өлешеннән береседер.

Рәжәб ае Адәм (алейһиссәләм) нән бирелә кыймәтле иде. Һәр өммәт бу айга хөрмәт күрсәтә иде. Бу айда сугышу гөнаһ иде. Рәжәб - мурәжжәб, муаззам, мөхтәрәм, кыймәтле димәктер. Рәжәб аеның сыйфаты - «шәһруллаһ» - «Аллаһның ае» димәктер.

Рәжәб ае кергәч сөекле пәйгамбәребез Мөхәммәд (саллаллаһу алайһи вә сәлләм) дога кылы иде: «Әллаһүммә бәрик ләнә фи ражәбә вә шәбән ва бәллитгә рамазан». «Ий Аллаһ! Рәжәб һәм Шабан айларын безнең өчен мөбәрәк кыл һәм безне Рамазан аена ирештер».

Рәжәб аеның беренче жомгасына каршы кич - Рагаиб кичәсе дип атала.

Рагаиб гарәпчә бер сүз. Ра-га-бә (бер нәрсәне теләү, арзу итү, аңа авышу, аны кулда итү өчен тырышу). Рагаиб исә соралган, теләгән, истәгән, таләп ителгән нәрсә димәк. Мөөннәс женесендә булган ра-гы-бәтөннән ра-га-иб барлыкка килә. Сүз буларак рага-ибнең асылы шул.

Расүлебезнең атасы Абдуллаһ белән анасы Әминәнең никахлашкан кичәләре дип тә тарих китаплары күрсәтә. Шул кичәнең фәзыләтләре бу мөбәрәк хадисәләргә (вакыйгаларга) таяныр.

Рагаиб кичәсендә укыла торган намазлар

Олыг Аллаһның бөек могжизаларын күргән сөекле пәйгамбәр әфәндебез (саллаллаһу алайһи вә сәлләм) Раббысына шөкер йөзеннән 12 ракаат намаз кылганлыгы билгеле.

Ахшам һәм ястү намазы арасында 12 ракаат Хажжәт намазы кылыныр, икешәр ракааттан соң сәләм бирелер һәм ракатендә 1 Фәтиха 5 Ихлас укылыр.

Намаздан соң 101 мәртәбә әстәғфируллаһ: 101 Салавати-шәриф һәм 101 лә илһә илләллаһ вәхдәһу лә шәрикә ләһ...

Рагаиб көнендә жомга белән икенде арасында 4 ракаат тәшәккүр намазы укылыр ике ракаат саен сәләм бирелер. Һәр

ракатендә 1 Фатиха шәриф; 7 Аятел-көрси; 5 Ихляс; 5. Фәләк; 5 Нәс сүрәләре укылыр. Намаздан соң 25 мәртәбә Ля хавлә вә лә куvvәтә иллә билләһил-әлиййил-азым-әл-кәбирил мутәал. 25 Әсәғфируллаһәл-азым вә әтүбу иләйк.

Рагаиб кичәсендә укыла торган зикерләр

70 мәртәбә Салавати-уммия «Аллаһүммәсалли аля сәййидинә Мухәммәдин Нәбийил-Уммийи вә аля әлиһи вәсахиби вә сәллим» салавати шәрифне бетергәннән соң сәждәгә китәр һәм шул хәлдә 70 мәртәбә «Суббухун, Куддусун, Раббуна вә Раббул-мәләикәти вәр-Рух» укыр.

Вә сәждәдән Аллаһу әкбәр диеп күтәрелеп утырыр, ике сәждә арасында. «Раббигфир вархам вә тәжәвәз аммә тәләму иннәкә әнтәл-әәззул-әкрам» дигән истигфарны 70 кат укыр. Шуннан соң икенче сәждәгә китәр. Сәждәдә янәдән 70 кат «Суббухун, Куддусун, Раббуна вә Раббул-мәләикәти вәр-Рух» укыр.

* * *

Моннан соң кулларын күтәрәп Ходай Тәгаләдән сорар, ни кадәр теләк вә истәкләре бардыр, аларның кабул булулары турында ялварыр.

Әзерләүче
Рашид ЯКУБОВ.

Өфөлә намаз вақыты								
Рәжәб - Шәгбан								
2015 миләди йыл. 1436 һижри йыл.								
Рәжәб, Шәгбан	Азна көндәре	Апрель, Май	Иртәнге намаз	Кояш сыга	Өйлә нам.	Икен. нам.	Ахшам.	Йәстү намазы
1	Дүшәмбе	20	4.35	6.05	13.30	18.56	20.26	21.56
2	Шишәмбе	21	4.32	6.02	13.30	18.58	20.28	21.58
3	Шаршамбы	22	4.30	6.00	13.30	19.00	20.30	22.00
4	Кесе йома	23	4.28	5.58	13.30	19.02	20.32	22.02
5	Йома	24	4.25	5.55	13.30	19.03	20.33	22.03
6	Шәмбе	25	4.23	5.53	13.30	19.05	20.35	22.05
7	Йәкшәмбе	26	4.21	5.51	13.30	19.07	20.37	22.07
8	Дүшәмбе	27	4.19	5.49	13.30	19.09	20.39	22.09
9	Шишәмбе	28	4.16	5.46	13.30	19.11	20.41	22.11
10	Шаршамбы	29	4.14	5.44	13.30	19.13	20.43	22.13
11	Кесе йома	30	4.12	5.42	13.30	19.15	20.45	22.15
12	Йома	1	4.10	5.40	13.30	19.17	20.47	22.17
13	Шәмбе	2	4.08	5.38	13.30	19.19	20.49	22.19
14	Йәкшәмбе	3	4.06	5.36	13.30	19.21	20.51	22.21
15	Дүшәмбе	4	4.04	5.34	13.30	19.22	20.52	22.22
16	Шишәмбе	5	4.01	5.31	13.30	19.24	20.54	22.24
17	Шаршамбы	6	3.59	5.29	13.30	19.26	20.56	22.26
18	Кесе йома	7	3.57	5.27	13.30	19.28	20.58	22.28
19	Йома	8	3.55	5.25	13.30	19.30	21.00	22.30
20	Шәмбе	9	3.54	5.24	13.30	19.32	21.02	22.32
21	Йәкшәмбе	10	3.52	5.22	13.30	19.33	21.03	22.33
22	Дүшәмбе	11	3.50	5.20	13.30	19.35	21.05	22.35
23	Шишәмбе	12	3.48	5.18	13.30	19.37	21.07	22.37
24	Шаршамбы	13	3.46	5.16	13.30	19.39	21.09	22.39
25	Кесе йома	14	3.44	5.14	13.30	19.41	21.11	22.41
26	Йома	15	3.43	5.13	13.30	19.42	21.12	22.42
27	Шәмбе	16	3.41	5.11	13.30	19.44	21.14	22.44
28	Йәкшәмбе	17	3.39	5.09	13.30	19.46	21.16	22.46
29	Дүшәмбе	18	3.37	5.07	13.30	19.47	21.17	22.47